

Hirschbeim
Der intelligent

פֶּרֶץ הַיִּדְּ שְׁבִייוֹ.

דַּעַר אִיִּנטֶלִיגֶנְטִים

א דראמא אין 3 אקטען.

פֶּרֶלֶאָנ גְּבֻנָה, ווארשא.

פּרײַז 25 קאפּ.

ווארשא, תרס"ז.

דרוק. ג. סטארקוואלסקי, נענשא 18.

Деръ Интеллигентъ,

Драма въ 3-хъ дѣйствіяхъ.

П. ГИРШБЕЙНА.

Тип. Н. Старовольскаго, Варшава, Гусля 18.

1907.

די פֿערזאָאָנען:



- אפרים. א טעסליער, 50 יאָהר.
- רחל. זיין פֿרוי, 50 יאָהר.
- נחום. 25 יאָהר
- אסתר. 21 יאָהר
- אריה. רחל'ס א ברודער, 45 יאָהר.
- גאלדע. א נייטערן.
- יצחק. א קאָוואַל.
- חיים.
- שרה.

פאליציאנט, דווארניק, מענשען.

דער ערשטער און דער דריטער אקט קומען פֿאַר אין א אויערונע
 שטעדטיל. דער צווייטער אקט קומט פֿאַר אין א גרויסע
 שטאָדט אין דער ליטאָ.



ערשטער אקט.

בײַ אפֿריס'ן אין דירה.

א הילצער'ן הױז אין עק שטאָדט. די סצענע בעשטעהט פֿון אַ שטאָל לאַנגען צימער מיט דרײַ פֿענסטער רעכטס. לינקס, ביים טיהר אַ גרויסער באַק=אויװען. אַביסעל װײטער אַ װאַנד=אויװען. צװישען די אױ=װענס אַ טיהר אין א צװײטען קלענערען צימער. אױפֿן מיט'ן שטוב שטעהט אױף אַ קלײן בענקעלע אַ בעקערשע דײזשע. אַנטקעגען שטעהט אַ טיש מיט אַפֿאַר בענקלאַך. נעבען די פֿענסטער אַ שלאַפֿבאַנק. נעבען טיהר רעכטס, שטעהט אַ שרענקיל און נעבען איהם אױף דער ערד שטעהט אַנגעשטעלסע טעפֿלאַך, טעלער א. ד. ג. נעבען אױװען, אין װינקעל, שטעהט אַ פֿאַמילע צום אױװען, אַ קאַטשערע, א. ד. ג.

ענדע חשון. נאָך האַלבער נאַכט.



אַ לאַנגע װײלע איז שטיל און פֿינסטער אױף דער סצענע. ס'פֿאַנגען זיך אָן הערען פֿון צװײטען צימער קרעכצען — דאָס ס'קרױפֿען פֿון אַ בעט אין װידער שטיל. ס'הערען זיך מידע טריט. רחל קומט אַרײן פֿון צימער, אין דער פֿינסטער איז איהר שווער צו מערקען. שטעהט אַ װײלע אין מיטען שטוב. גרױבעלס זיך עפעס אין טיש=קעסטעל, נעפֿינט דאָרט שוועבעלאַך, צינדט אײנס אָן און קוקט זיך אַרום ביים שײן. זי געהט אָנ=געטאָהן אַנ'אלט קלײדעל אין ניט קיין פֿערשפּולעט יאַקעלע. אױפֿן קאַפּ אַ טײַכל. ביים טיש זעהט זיך אַסתר שלאָפֿט אַנגעשפּאַרט אױף די הענד.

דאָס שוועבעלע פֿערלעשט זיך. זי צינדט אָן נאָך איינס, נעהמט אַראָב פֿון וואָנד דאָס לעמפּיל און צינדט עס אָן. רעדט צו זיך אליין: „ניטאָ נאָך“ „אזוי שפעט, נאָך ניטאָ“ קוקט אַ וויילע אויף אסתּר'ן און שאַקעלט מיט'ן קאָפּ. וואַשט די הענד. הוסט זיך שטאַרק פּינאַנדער.

אסתּר (ערוואַכט זיך). וואָס ביוטו מאַמע, אזוי פֿריה אויפֿ-געשטאַנען.

רחל. אזוי שלאַפּסטו עס די גאַנצע נאַכט? (קוקט זי אָן מוטערליך).

אסתּר. ווי שפעט קען עס אינצטער זיין?

רחל. ארום דריי נעוויס.

אסתּר. אַ זינגער צוועלף האָב איך געענדגוט די אַרבייט און כ'בין אַנדערשעלט געוואָרען. כ'האָב געמיינט אַז נחום וועט באלד קומען, צום סוף... ביוט שוין, מאַמע, אויפֿגעשטאַנען קנעטען דעם ברויט?

רחל. יאָ, מיין קינד. ס'וועט ניט זיין אויף מאָרגען וואָס צו פֿאַרקויפֿען. מען מוז באלד איינהייצען אין אויווען. (שוויגט אַ וויילע). גאָט צו דאַנקען, היינט דאָס גאַנצע ברויט פֿערקויפֿט געוואָרען. ווען כ'וואָלט נאָך פֿאַר אַ יאָהרען געווען אָנגעהויבען באַקען; האַמט ס'איז ניט פֿאַר מינע כחות. (זי נעהמט אַראָב דעם צודעק פֿון דיווישט). מען קאָן שוין באלד היצען אין אויווען, שוין אויפֿגעגאַנגען, פֿערקנעטען און גלייך היצען.

אסתּר. אַ גרויסער גליק.

רחל. און וואָס, מיין טאָכטער, האַסטו אַנ'עצה, אַנ'אַנדערע?

אסתּר. אַנ'עצה... ווען דער טאָמע וואָלט פֿערדינט.

רחל. ווען כ'וואָלט נאָך מיט עטליכע יאָהר צוריק אָנגע-הויבען באַקען ברויט וואָלט אָפֿשר דער טאָמע ניט געבליבען אָהן הענד.

אסתּר. וואָלט ער ניט אַראָבגעפֿאלען פֿון צווייטען שטאַק?

רחל. (זיפּצט).

אסתּר. אויב דו ווילסט, מאַמע, וועל איך אליין פֿער-

קנעטען דעם ברויט, גוט מאַמע?

רחל. עט; ס'זי ווי בין איך שוין אויפֿגעשטאַנען, געה

לעג זיך ווי געהערניג איז — געה בעסער שלאָפֿען. (שארט אין אויווען מיט דער קאָסשערע). די אנדערע נאכט שוין בלייבט זיין אָרט לויִ— דיג. (זיפֿצט).

אסתר. ער איז נאָך ניט געקומען?
רחל. זעהסט דאָך.

אסתר. איך בין געווען אזוי מיר — ווי א שטיין בין איך געפֿאלען. מיר האָט זיך פֿון שלאָף געדוכט, אז נחום קלאַפט אין טיהר.

רחל. אָפֿשר האָט ער געקלאַפט און קיינער האָט ניט געִ— הערט? נאָר דער טאטע וואָלט דאָך הערען. מאכט מיט אַנ'אויג ביט צו די גאַנצע נאכט. (שווייגט אַ וויילע). וואָס רעכענסטו, ביי איהר זאל ער אזוי שפעט זיין?

אסתר. כ'ווייס ניט וואָס איהר פלאַפּעלט — זי מיט'ן טאָט מען האָבען זיך איינגערעדט — „ביי איהר“ „ביי איהר“? ער האָט קיין שום הויז ניט. (שטיל).

אפרים. (רעדט שוואַך פֿון צווייטען צימער). נחום איז נאָך גיטאָ?

רחל. גיטאָ.

אפרים. הא — הא — הא ...

רחל. אזי ס'איז קיין מול גיטאָ איז נאָך אלעמען.

אפרים. וואָס האָט עס צו מול? אז דאָס איז קיין מענש גיט.

אסתר. וואָס איז ער עס קיין מענש גיט?

רחל. אלע אין שטאָרט זענען מיר נאָך מקנא.

אפרים. א בחור פֿון פֿינף און צוואַנציג יאָהר — און דאָס

הענגט ביי קראַנקע טאטע מאמע אויפֿן האַל.

רחל. (לעגט האַלץ אין אויווען אַרײַן, זיפֿצט).

אפרים. אייערע „מענשען“.. געלערענט, געלערמערט,

געלערמערט... און קיין קאָפּיקע אפֿילו קאָן עס ניט פֿערדיגען.

רחל. אז ווען ער וואָלט נאָר וועלען... ס'איז קיין מול גיטאָ.

(פֿאַרעט זיך ביים אויווען).

אפרים. „א מלאכה איז מלוכה“ האָב איך אייך איין מאָל

געזאָגט. ווען ער וואָלט געווען א בעל מלאכה, ניט א פֿיטש

מיטש—א ליידיג-געהער—וואָס וואָלט איהם איצטער געפֿעהלט, וואָס?

אסתר. דו ביזט דאָך אויך א „בעל מלאכה“?
אפרים (בייז). איהר הערט א ביסעל? איך בין דאָך אויך א „בעל מלאכה“... וואָס וואָלט מיר פֿעהלען איך וואָל האָבען בייַדע הענד? איך וואָל זיין געזונד... איך האָב דאָך אייך אויס-געהאָדעוועט... איך בין געגאנגען אָפּשר בעטלען פֿאַר אייך—וואָס? קיין כּוואָל האָט קיין ברויט נישט געפֿעהלט אין שטוב.
רחל. ס'איז פֿאַרהאן מלאכות, און עס איז פֿאַרהאן מלאכות. אפרים. כ'מיין. ווער הייסט איהם ער וואָל זיין א טעסליער? ס'פֿעהלט מלאכות, וואָס? א זייגערמיסטער, למשל; וואָס פֿעהלט א זייגערמיסטער? א ריינע און א גרינגע מלאכה—וואָס נאָך?
רחל (קניעט). אודאי, אודאי...

אסתר. ווען ער וואָלט די גימנאזיע.
רחל. אז ס'איז נישטאָ קיין מול.
אפרים. א פֿערדישקייט! זיי חור'ען עס נאָך איבער. א טעסליערס א זון, א קבצן וועט מען אין גימנאזיע לאָוען.—משוגע זענט איהר? ס'קען גאָר אויף דער וועלט נישט זיין... קוקט ווער ס'איז דאָרטען—מאגנאטען!... נאָר צו וואָס דארף ער און גאנצען מלאכות? ער האָט דאָך נאָך דעם טאטען נישט אויסגעזויגען דעם גאנצען קלייאָק פֿון די בייַנער.

אסתר. שוויג נאָר דאָרט, טאטע; אויב דו ביזט שוין אזוי וועל איך דיר זאָגען, אז נישט דיין ברויט עסט ער.
אפרים (בייז). וואָס? דינסט עסט ער? איך עס אָפּשר אויך דינסט? ניין! איך דארף נישט! מעהר דארף איך דינע קיין פרוטה נישט... ווי כ'האָב געלעבט ביז איצט וועל איך לעבען ווייטער אויך; אָפּשר וועט גאָט אויף מיר זיך מרחם זיין און וועט מיר צוריק אומקעהרען מינע הענד.

רחל. ער האָט שוין אָנגעהויבען... און וואָס זאָגט זי? אודאי איז זי גערעכט. וואָס, קענסט איהם ארויסטרייבען פֿון שטוב, וואָס?

אסתר. אָבער ער שטענדיג זיינס—אז זיין זון וואָל זיין

א "חס"; אַט דאָס פֿערשטע אַיך וואָלט איהם געפֿעלען זײַן .
 רחל . בױט א נאר , מײַן קינד ; מױט מײַן גאַנצען לעבען
 וואָלט אײך וועלען אז מײַן קינד זאָל זײַן מױט לײטען גלײַך .
 דערצו דארף מען אָבער האָבען געלד . ווען ער וואָלט געווען
 זיצען אין בית=מדרש לערנען , וואָלט ער שוין אָפֿשר געווען טהון
 א שידוך ... כװאַלט שוין אָפֿשר זוכה געוועזען בײַ דעם וואָס אין הײַ-
 מעל צו זעהן מױט מײַנע אױגען אַנװײַנקעל ... אײַצט ער , א טאָג נאָך
 א טאָג לױפֿט אַרױבער ... א וואָך נאָך א וואָך ... גאָט אין הױמעל ווײַסט ...
 אפֿרים . ער האָט דאָך עפֿעס דאָרט א , "נאָך שלעפעניש"
 וואָס שלעפט זײַן זיך איהם נאָך ? צוויי מתים געהן טאַנצען ...
 דאָרטען שרײַט אײַצט ער אײַך — וואָס מײַנסטו ?
 רחל . אויף זײַנע סאָבראַניעס מוז ער זײַן .

אפֿרים (קומט אַרױס אײַף דער סצענע . אָנגעשפּאַרט אויף אַ
 גרויסען שטעקען . די רעכטע האַנד הענגט אַנטערגעבונדען אויף אַ סיפֿעל .
 א כאַלאַט אויף די אַקסלען . אויף די באַרוועסע פֿיס קאַלאַשען) . יאָ , יאָ ,
 דו גאַנצע וועלט וועט ער גלױקליך מאַכען .
 אסתֿר . זאָג מיר , טאַטע , וואָס געפֿעלט דיר יאָ ?
 אפֿרים . דו וועלט מאַכט איהר חרבֿ ! אַנאײַבערקעהרעניש
 ברענגט איהר אָן ; רוהען לאָזט איהר נישט ! (ועצט זיך ביים צווייטען
 ברענ טיש אַנטקעגען אסתֿר'ן) .

אסתֿר . ווער לאָזט דיר נישט רוהען ?
 אפֿרים (שאַקעלט מיט'ן קאָפּ) . ווער ס'לאָזט מיר נישט רוהען
 א—א—א ... ווער בעט אײַך ? ...
 רחל . ער וועט נאָך חלילה אין טורמע פֿערפֿאַלען ווע-
 רען . מען טאָר נאָך נישט רעדען , וועה איז מיר .
 אסתֿר (אין אפֿרים'ס זײַט) . זײַ ווילען העלפֿען אַזױנע אומ-
 גלױקליכע אַט ווי דו .

אפֿרים (מיט אַ ביסערען שמײַעל) . "אַזױנע אומגלױקליכע ווי
 דו" האַ—האַ . זײַ קאַנען מיר העלפֿען ? וואָס , מײַנע געזונדע
 הענד וועלען זײַ מיר צוריק געבען ?
 אסתֿר . מיט דיר איז נישטאָ וואָס צו רעדען .
 אפֿרים (געהט אױס) . יאָ , יאָ ... מיט'ן טאַטען קאָן מען נישט

רעדען ... וואָס פֿערשטעהט אַ מאַמע? (צו רחלען). ווילסט שוין הייַ-
צען אין אויווען?

רחל. אודאי. געה לעג זיך. ס'איז דען ניט בעסער דיר
צו ליגען?

אפרים. כ'האָב שוין קיין זייטען ניט. כ'מאך דען צו מיט
אנ'אויג די גאנצע נאכט?

אסתר. דאגהיסט פֿאַר דער וועלט.

אפרים. כ'פֿאַרשפּאַר דאגהין פֿאַר דער וועלט. עס סטייען
מיר מינע אויגענע צרות.

אסתר. פֿאַר וואָס איך האָב קיין תּהונה ניט; וואָס נחום
זיצט נאָך אַ בחור.

רחל. וואָס מינסטו טאָכטערשן - ס'אַקליינע זאָרג? דער
מוז טריקענט אין קאָפּ!

אפרים. זיי ווייסען זעהר אויף וואָס פֿאַר אַ וועלט זיי
זענען.

אסתר (אויפגערעגט). כ'בעט אייך ניט איהר זאָלט דאגהין
פֿאַר מיר און ניט איהר זאָל ניט שלאָפֿען צוליב מיר. לאָזט
מיר צו רוה!

רחל. ווער זאָל דאגהין אויב ניט מיר?

אסתר. אפֿולע האָט איהר מיר אָנגעהאַלפֿען מיט אייער
קרעכצערין דאָ. (מען קלאַפּט).

אפרים. דער תּכשיט... געהט עפֿענט איהם דאָרט.

אסתר (געהט ארויס עפענען די טהיר).

אפרים. ס'איז ניט געהערט געוואָרען אין דער האַלבער
וועלט, אז דריי אַ זינגער, נאכט אין נאכט, זאָל מען זיך אַראָב=
לאָוען אהיים.

נחום (קומט אריין, אַ מיטעלע וואקס, אַ בלאס נערוועזעס גע=
געזיכט. מיט אַ קליין טונקעל בערדעל. טראַגט ברילען. אַסתר געהט
איהם נאָד). גוט נ'אַבענד וואָס קוקט איהר מיר אַלע אזוי אָן? איהר
האָט מיך ניט דערקענט? (וואַרפט פֿון זיך אַראָב זיין מאַנטעל).

אפרים. כ'האָב דיך דערקענט. (שטיל).

נחום . וואָס פֿאַר אַ מַשְׁמֶר אַזוּ עִם הַיַּנֵּט בֵּי אַיִךְ ? נאָךְ
 נאָךְ נִיט גַענאַנגען שלאָפֿען ?
 רחל . אַיך בִּין אױפֿגַעשטאַנען קנעטען דעם ברויט — און
 זײ — ווייס אַיך אַלײן נִיט וואָס זײ זױצען . וועסט אָפֿשר געהן
 עפעס עסען ?
 אפרים (געהט אַרײן אין צווייטען צימער , קרעכצט) .
 נחום (קוקט איהם נאָך) . וועמען בעקלאָגט ער ?
 אסתר . לאַז איהם .
 נחום (צו אסתר'ן) . וואָס שלאָפֿסטו נִיט ?
 אסתר . כ'בִּין אָנגעשטאַרט אָן טיש אָבגעשלאָפֿען בײַ
 אַנצטער .
 רחל . הער , נחום , אַיך וועל דיר געבען עסען און אַלײן
 וועל אַיך זיך נאָך צושטאַרען . כ'וועל שפעטער אַביסעל אײנהיצען .
 נחום . קאָנסט געהן שלאָפֿען , כ'בִּין נִיט הונגעריג .
 רחל . וואו האָסטו געגעסען ?
 נחום . כ'האָב געגעסען .
 רחל . הערסט זיך אָפֿשר צו וואָס דער טאַטע קרעכצט ?
 אפרים (פֿון צימער) . "דער טאַטע קרעכצט", דער טאַטע אַזוּ
 אַ הונד אין שטוב .
 נחום (אונגעריכט) . טאַטע , מײנע וועש זענען אין אָרדענונג ?
 אסתר . פֿאַהרסטו טאַק ?
 רחל . וואָס , וואָס פֿאַהרען ? וואָס פֿאַר אַ וועש ?
 אסתר . און ווען ?
 רחל (פֿערוואַנדערט) . וואָס אַזוּ עס דיר פֿלוצלונג אַרײן אין
 קאַפּ ? האָסטו זיך דערשראָקען פֿאַר'ן טאַטען ?
 נחום . אַיך האָב זיך נִיט דערשראָקען פֿאַר'ן טאַטען . כ'האָב
 דאָ נִיט וואָס צו זיצען , פֿאַהר אַיך .
 רחל . און וואָס מײנסטו אַזוּ ערגעץ אַנדערש וואו ? אומע-
 דום אַלץ אַיִן שוואַרץ יאָהר .
 נחום . כ'וועל זוכען וועל אַיך געפֿינען .
 אפרים (פֿון קאַמער) . ווען ער וואָלט זוכען קאָן מען דאָ
 אַיך געפֿינען וואָס צו טהון . טױוענדער מענשען האָבען וואָס צו

מהון, לעבען, נאָר ער אליין... (שטיל, קיינער מערקט ניש זיין רעדען).
אסתר (אין דער שטיל). איך הייס דיר ניש פֿאַהרען.
נחום (שווייגט).

רחל (געריהרט). לאָוען זיך אין פֿרעמדע שטעטט—וועסט דאָך
 דאָרט פֿון הונגער שטארבען.

נחום. גענוג מיר צו עסען נדבה=ברויט.
רחל. וואָס פֿאַר אַ נדבה ברויט? ווער רעדט דיר אמאָל
 אויס האַמטש איין איינציג וואָרט?

אפרים. זאָל ער זיך פֿאַהרען, זאָל ער זיך פֿאַהרען וואוהיין
 זיין האַרץ גלומט איהם. אַ בחור פֿון פֿינף און צוואַנציג יאָהר—
 צייט אליין צו פֿערדיגען פֿאַר זיך.

רחל (דורך טרעהרען). אין גאָטעס ווילען. פֿערמאָך דאָרט דיין
 מויל. אַ מענש וואָס טונקט ניש איין קיין האַנד אין קאלטע וואַ-
 סער—זיצט אין שטוב און מאַכט אלעמען דעם טויט... וואָס
 קערהסטו דאָרט דין וועלט, וואָס?

אפרים. אַכזורים! מיין לעבען האָב איך צולעב אייך אַ-
 בערגעפֿירט, אָהן הענד בין איך געבליבען. (געהט אַרויס אויף דער
 סצענע). ביז ווי לאַנג נאָך? ביז ווי לאַנג וועל איך מיינע אָדערען ציג-
 הען?! גענוג גענוג!

אסתר. קיינער בעט ביי דיר גאָר ניש. טשעפע נאָר דו
 קיינעם ניש. צו עסען האָסטו; אַ וואו צו זיין..

אפרים (רייסט זי איבער). כ'ווייס, — כ'ווייס, אַז איהר ווילט
 איך זאָל מיט'ן קאָפּ פֿערלייגען. (טופּעט מיט די פֿיס). הער דו חצופה!
 דייןע האָר וועל איך דיר אויסרייסען אויב כ'וועל עס פֿון דיר
 נאָך אַ מאָהל הערען. (געהט אין צימער אריין).

נחום. ש-ש-ש, נאָר ניש אַזוינע גוואַלדען. ראשית טשע-
 פעט דיר קיינער ניש און ווידער האַט קיינער פֿאַר דיר קיין מורא
 ניש, איהר האַט געהערט קולות אַבסעל?

רחל (בעט זיך). לאַזט איהם קינדער, לאַזט איהם—ער
 איז דאָך משוגע געוואָרען.

נחום. ווער האַט מורא פֿאַר איהם. טאַנצט ניש וויסענדיג
 וואָס... האָב איך וועש?

רחל. נאך וואָס פֿאַהרסטו?

אסתר (וויינט). זאָל ער מיר זאָגען פֿאַר וואָס מאַכט ער מיר שטענדיג מיט דער בלאַטע צו גלייך? פֿאַר וועלכע מעשים סטראַשעט ער מיר שטענדיג, אז ער וועט מיר דין האָר אויסרייסען? שוין אַכט יאָהר אז איך אַרבייט ווי אַ פֿערד, פֿערדין מעהר פֿון אַהם און ער—זינגעט, אז ער קאַרמעט מיר... אויב אזוי פֿאַהר איך אויך אוועק פֿון דאָנען; וועלען מיר זעהן צו דיר וועט בעטן סער ווערען.

רחל. אָבער האָט רחמנות אויף מיר— ניט מענה'ט מיט אַהם.

אפרים (בעוויינט זיך אין טיהר). מיינע יסורים רעדען אין מיר. די גאל פלאצט מיר צוקוקענדיג זיך וואָס ער טהוט זיך אָב אין מיין שטוב. (שוואַכער). אַ "שונא" איז זיי זייער מאַטע מייגען זיי. שלעכץ ווינטשט ער זיי — מייגען זיי. (צו אסתר'ן). יעדער איינציגע פרוטה וואָס איך נעהם ביי דיר שטעכט מיר אין האַרצען ווי מיט אַ מעסער... כ'קאָן ביי נאכט מיט קיין אויג ניט פֿערט מאַצען טראַכטענדיג וואָס פֿון איך וועט ווערען... אסתר. קיינער בעט דיך ניט דו זאָלסט דאָהין פֿאַר אונזערט וועגען.

אפרים. ווער זאָל דאָהין אויב ניט איך? — אַכט יאָהר אז זי מאַכט קאַרסעטען און אַפֿילו קיין צובראַכענעם שיללינג האָט זי ניט — האָט קיין העסד אויף דאָס לייב ניט. און יענער דאָהי'ט פֿאַר דער וועלט... פֿאַר אלעמען; דין גאנצע וועלט מיט אַ מאָל וויל ער גליקליך מאַצען!

נחום. אפשר וועסטו מאַמע בעטען ער זאָל געהן שלאָפֿן אָדער, לבל הפחות, זאָל ער שוויגען דין פֿאַר שעה ביז כ'ועל אוועק פֿאַהרען?

רחל (טהוט אַ טאך מיטן האַנד און געהט אַרײַן אין צווייטען צימער).

אפרים. "אין צוויי שעה אַרום פֿאַהרט ער אוועק", (צו אסתר'ן). האָסט אַהם שוין אָנגעגרייט עטליכע רובל? אסתר. דו וועסט אַהם ניט געבען.

אפרים. (צו אסתר'ן) וואָס וועט זיין דיין סוף, זאָג? זאָג
 וואָס וועט ווערען פֿון דיר אויב דו אליין וועסט פֿאַר זיך נישט
 זאָרגען? (נחום געהט אַרויס אויף דער גאַס). ביז ווי לאַנג וועסטו
 זיצען אַ מויד זאָג? דינע צעפּ וועלען דיר ווייס ווערען, ווער
 וועט וועלען אויף דיר אַפֿילו אַ קוק טהון?... וואָס וועסטו מאַ=
 כֶּען אָהן געלד? — יעדער נבזה בעט געלד...
 רחל. (פֿון צימער). דאָס זאָג איך אויך.

אפרים. וואָס זענען ביי זיי טאַטע מאמע... (נעהט צום
 פֿענסטער אין קיט אַרויס אין דער פֿינסטערניש). שולדיג איז זי, ווען
 זי וואָלט אַהם נישט געגעבען אויף דער הוצאה וואָלט ער
 געמוזט האַרעווען אָדער ער וואָלט האַטש, לכל הפחות, נישט
 געווען אזוי אַרײַנגעטהון אין זײַנע הכלים. אז ער איז נאָך
 געווען אַ קליינער בײַן איך געווען מחויב אַהם צו קאַרמענען—
 אָבער איצטער... אזײַנע קינדער דאַרפֿען שוין מפרנס זײַן
 טאַטע מאמע.

רחל. איך פֿאַרלאַנג עס חלילה נישט פֿון זיי.

אפרים. און פֿאַר וואָס טאַקן נישט? אז גאָט האָט מײַך
 געשטראַפֿט, איך בין אָהן הענד געבלײַבען — צו איז עס אַ
 תכלית קנעטען דײַזשעס צו די עלטערע יאָהרען? נאָך וואָס
 האַדעוועט מען קינדער אויב זיי זאָלען נישט אונטער שטיצען צו
 די עלטערע יאָהרען?

אסתר. (ערענט). איך אַרבייט פֿאַר נחום'ען.

אפרים. און ער אליין?

אסתר. אַיהר פֿערשטעהט זעהר אַ סך ווער איינער
 קינד איז.

נחום (קומט אַרײַן). נו וואָס, אַיהר וועט שוין אויפֿהערען?
 ס'קאָן שוין זײַן גענוג... (שלעפט אַרויס אַ טשעמאָדאן פֿון אויטער'ן
 שלאָף באַנק). זי וויל זיי צו דער עלטער אַנאַנדער קאַפּ אויף די
 פֿלייצעס אַרײַפֿוצען... כ'ווייס צו מײַנע זאַכען וועלען אַרײַן...
 אסתר. געוויס נישט אַרײַן.

רחל (קומט אַרײַן שמעלס זיך אין מיטען שטוב). נו וואָס, דו

פֿאַהרסט טאַקן?

נחום. ועהסט דאך.

רחל. וואָס האָסטו מיר פֿרױהער נױט געװאַנט?

נחום. טאָ וואָס וואָלט געװען?

רחל. וואָלט איך וואָס צוגעגרייט פֿאַר דיר; כװאַלט וואָס

אַבגעבאַקען בײַם ברויט אין וועג ארמין צו נעהמען (נאָך אַ קורצען שוויגען, מיט אַ שוואַכע שטימע). זאָג, וואוהין פֿאַהרסטו?

נחום. כװױס נױט וואוהין איך פֿאַהר.

רחל (קוקט איהם גלייך אין פנים). וואָס הייסט דו ווייסט נױט

וואוהין דו פֿאַהרסט?

נחום. דער עקר וואָס כװאַהר פֿון דאנען אוועק..

רחל. ווארום, וואָס פֿעהלט דיר דאָ?

נחום (ענטפֿערט ניט. פֿאַרעט זיך אין משאַמאַדאַן).

רחל (צו אסתר'ן). דו האָסט דאָך געוואוסט אז ער פֿאַהרט

אוועק, וואָס האָסטו גאָר נױט געװאַנט?

נחום (אין כעס). וואָס האָב איך אײַך פֿאַר אַ מעשױת צו

דערצעהלען?! פֿרעגען בײַ אײַך עצות? איך דארף פֿאַהרען, פֿאַהר איך!

אפרים (פֿון ציכער). מענה מיט זי, מענה — זי וועלען

דיר נאָך אויספֿאַטשען אויך.

רחל (קעהרט זיך אָב). אַ פֿאַלשע וועלט, וועה איז מיר,

נאַרױש, פֿאַלש... מען מאַכט זיך עס אַלץ דעם טױט פֿאַר קינדער...

דו אויגען אויסגעקלאָגט (געהט צום אויווען). וואָס איז מײַן גאַנץ

מאַטערען זיך אויף דער וועלט אויב נױט צולױעב דו שטויקלעך

קינדער? ... פֿאַר וועמען קנעט איך דו דיזשעס מיט מײַנע לעצטע

מע כחות אויב נױט צולױעב דו קינדער? ... דער טאַטע ליגט אָהן

הענד (וויינט).

נחום (געהט אום איבער'ן צימער אופֿגערענט).

אפרים. ווי דו הינט האָב איך זי געדאַרפֿט ארויסטרייבן

בען, וואָלטען זי אונזער נױט הענגען אונזער מיין קאַרג.

נחום. ווער האָט דיר געבעטען פֿרױהער האָבען קינדער

און צו טרייבען זי. דערנאָך ווי הינט פֿון שטוב ארויס?

אסתר. ווארום וועמען קאַרמעט ער?

אפרים (קומט אריין). מערדער! זעהט, ווער האָט עס מיר געמאַכט, האָ? (בעווייזט זיין ציבראָכענע האַנד). צוליב וועמען לייד איך אַזעלכע צרות? ווי פּיאַווקעס האָט איהר מיר מיין בלוט אויסגעווינגען! אַ פֿינגער און צוואַנציג יאָהר־ינגער בחור — וואָס הענגסטו אויף מיין האַלז? ! כִּ׳האַב קיין פּח ניט! גענוג!

רחל (צו אפרים). בערוהיג זיך; וואָס געהמסטו זיך אזוי דעם לעבען?

אפרים. וואָס הייסט? ! ווי קען איך צוועהן און שווייגען? די גאל פּלאַצט אין מיר! כִּ׳קען ניט צוועהן וואָס ביי מיר אין שטוב טהוט זיך אָב ... צו דאָס איז מיין סוף? אזוי איז מיין סוף צו די עלטערע יאָהרען? ... כִּ׳האַב געהאַרעוועט דעם גאַנצען לעבען אויף זיי ... אָהן פּחות געבלויבען און אינצטער זאָל איך אזוינס אַנקוקען ... פאַר קיין פֿאַל ניט! ממזרים! כל זמן איך לעב ...

רחל. אפרים! ביזט משוגע געוואָרען?

אפרים. כִּ׳בין ניט משוגע געוואָרען ... די יסורים מינע דערען אין מיר.

אסתר. אויב דו וועסט אזוי קערען די וועלט, פֿאַהר איך אויך אוועק פֿון דאַנען.

אפרים. געהט זיך! געהט! ... כִּ׳בעדאַרף אייך ניט. זאָל זיך מיר דוכטען אז כִּ׳האַב גאָר קיין מאָל קיין קינדער ניט געגעהט ... אויב אזוינע קינדער, איז שוין בעסער גלייכער גאָר ניט ... פֿאַהרט אייך! גענוג!

רחל. אפרים! ...

אפרים (געהט אריין אין צימער).

אסתר. טרייב מיר ניט. כִּ׳עס ניט דינס ... פֿאַר דירָה בעע צאָהל איך אויך.

רחל. ווער בעט ביי אייך חשבונות?

אפרים. געהט אייך, געהט ... איהר זאָלט גאָר צוריק ניט קומען.

נחום (זעצט זיך ביים טיש אַנגעשפּאַרט דעם קאַפּ אויף ביידע הענד).

אסתר. שרעק זיך ניט, ער וועט צוריק צו דיר ניט קומען.

אפרים. „ער וועט צוריק צו דיר ניט קומען“. מן וועט איהם פון הימל פאלען! פאר דער גאנצער וועלט דאגה'ט עס, נאר ניט פאר זיך... קיין העמד האט עס ניט אויפ'ן לייב... פון זינען געה אן אראב בעטראכטענדיג וואס ביי מיר אין שטוב טהוט זיך... ער זעהט דער טאטע אין קראנק, א גוסס, אהן הענד, געהט אויס—און ער זאגט פאר דער וועלט... ס'איז גאר ניט צו גלויבען אז מען זאל עס וועמען דערזעהלען... ער פאהרט... וואס וועט ער דארט טהון? א שטריק זאל ער געהמען און הענגען זיך דארטען...

רחל. כ'ווייס אז דו וואלסט עס וועלען. אפרים. מיר איז סיי ווי אלץ איינס. איידער אזוינע קונט דער—גלייכער גאר ניט. כ'בעדארף גאר ניט, כ'וועל פאר קויפען די שטוב, דעם שטאל און כ'וועל ווי ס'איז לעבען. כ'וועל זיצען אין בית מדרש אונטער'ן אויווען און תהלים זאגען. איהר האט מיר דערקורצט מינע יאהרען. סיי ווי וועל איך שוין לאנג ניט אָנציהען...


רחל. אָפּשר פּינפּציג מאָהל האָב איך שוין געהערט די חכמה.

אפרים. דאָס וואסער גרייכט מיר שוין ביזן האלז!

נחום (געהט אים אויפ'ערענט).

רחל (וויינט). פארטוואס האב איך עס אזוי פערזונדיגט ביי גאט? פאר וואס שטראַפֿט עס מיר גאט אזוי? וועה איז מיר... איין זאך איז מיר געבליעבען; אַבלינדען א שטיין אויפ'ן האלז און אריינזוארפען זיך פון בריק אין וואסער אריין... א קללה פון גאט ליגט אויף מיין שטוב... א קללה פון גאט. (א רוי קענדע פיוזע).

אסתר. ווער שמערט איך איינער רוח? וואס קעהרט איהר די וועלט ניט וויסענדיג פאר וואס און פאר ווען? ... ווער משעפעט איך? ווער געהמט ביי איך? ... קיינער בעדארף ניט אייערס... כ'קען שוין ניט צוהערען... ער טרייבט מיר פון שטוב...



ער וועט מיר די האַר פֿון קאַפּ אויסרײַסען ... פֿאַר וואָס? .. צו
 ווייסט ער וואָס ער רעדט? ... פֿאַר וועמען האַרעווע אײַך פֿון
 פֿרייה בין נאַכט? ער האָט צובראַכען אַ האַנד — וועמען מאַכט
 ער שולדיג? זײַ קנעקט די דײַזשעס ... אײַך בלענד מיר מײַנע אויגען
 בײַ די קאַרסעמען — און ער זיצט אין שטוב און פֿערבײַטערט
 דאָס לעבען ... (שטיל).

נחום (בלײַבט שטעהן אַנטקעגען טײַהר פֿון צימער). בײַזט גע-
 רעכט טאַטע ... יא, יא בײַזט גערעכט ... עלטערע קינדער דאַר-
 פֿען נײַט הענגען בײַ טאַטע מאַמע אויפֿן קאַרג ... (מאַכט מיטן
 האַנד) בײַזט גערעכט ... בײַזט גערעכט ...

פֿאַר האַנג.



צווייטער אקט.



א סאלקע אין א פֿארשטאָדט .

ארום די ווענד שטעהן דריי אייזערנע בעטען , אין מיטען צימער
א רונדער טישעל . אויפֿן טיש ברענט א לאַמפּ מיט א ווייסען אַבאָזשור .
אויף די ווענט , ערשערווייז , הענגען בגדים . אַנפֿאנג חשון , אין אָבענד .



גאלדע (א בלאַנדינקע פֿון אַ יאָהר 24 זיצט ביים טיש אין געהט
מיט פֿלייס אַ לאַנגע וויילע . הויבט זיך אויף : געהט דורך אַ פֿאַר מאָל
דורכען צימער . רעכענט וואָס , פֿריהער אויסוועניג , נאָכהער מיט אַ בלויז
שטיפֿט אויף אַ שטיקעל פֿאַפּיער . זעצט זיך צוריק צו איהר אַרבייט . ס'הע
דען זיך טריט הינטער'ן טהיר . זי הערט זיך צו) .
נחום (קומט אַרײַן) . גומ נ'אָבענד . (בלויבט שטעהן נעבען
פֿענסטער) .

גאלדע . פֿריה געקומען . ס'איז גאָר נישט געווען קיין פֿערט
זאַמלונג ?

נחום (שוואַך) . ס'איז יאָ געווען (אין אַ וויילע אַרום) . די
מיינדעל איז שוין אוועקגעגאַנגען ?
גאלדע . זי איז אוועקגעגאַנגען (אין אַ וויילע אַרום) . וואָס
בנימו עפעס אויפֿגערעגט ? ס'האָט וואָס געטראָפֿען דאָרט ?
נחום (שווייגט) .

גאלדע (זוכט אויפֿן טיש) . אַ בריִעף איז פֿון דיִינעטוועגען
אַנגעקומען—אָט איז ער (דערלאַנגט איהם) .
נחום . פֿאַר מיר ? פֿון וואַנען ? וואָס שרייבט מען מיר ?
(געהט דעם בריִעף אָהן חשק) .

גאלדע (שמיִיכלט) . פֿון וואַנען זאָל איך וויסען וואָס מען
שרייבט דיר ? וואָס איז מיט דיר היִנט ?

נחום (לעזט דעם בריעף פֿערוואַנדערט). די שוועסטער...
 אסתר קומט צו פֿאַהרען!
 גאלדע. דיין שוועסטער? היינט?
 נחום (קוקט אין בריוועל אַרײַן). זי קומט; היינט נאָך, ווייזט
 אויס קומט זי.
 גאלדע. נאָך וואָס, שרײַבט זי ניט?
 נחום. דאָס איז עפֿעס ניט אומזיסט. ס'האָט וואָס געטראָ-
 פֿען אין דער היים.
 גאלדע. אין בריעף איז גאָר ניט דערמאָנט, וואָס זי קומט?
 נחום. אָט שרײַבט זי (לעזט): „איך האָב בעשטעטיגט נאָך
 מאָרגען אַרויסצופֿאַהרען. כ'פֿאַהר מאָרגען אַרויס" (טראַכט אַ וויילע
 זיכט אין די קעשענעס). וואָס קאָן איצטער זײַן דער זײַגער — ניטאָ
 קײַן זײַגער... זי קומט מיטן צוג, יאָ זי איז שוין געווען
 אויפֿן וואַקזאַל.
 גאלדע. רעכענסט איהר געהן בעגעגענען?
 נחום. כ'וואָלט ווײַסען געווען אז כ'וועל זיך מיט איהר
 טרעפֿען וואָלט איך געגאַנגען.
 גאלדע. זי מוז דאָך האָבען דיין אַררעס; זי וועט מסתמא
 טרעפֿען (שמיל).
 נחום (לעזט נאָך אַ מאָל פֿאַר זיך דאָס בריוועל). וואָס קען
 זי עס פֿלוצלינג איצטער קומען?
 גאלדע. וואָס בוזטו אזוי צורודערט? אָט וועסטו באלד
 האָבען אַ גאַסט... זי מוז זײַן אַ „מענש" די שוועסטער דייע.
 נחום. נו, נו.
 גאלדע. אָפֿשר איז דיר ניט אנגענעהם צו טרעפֿען זיך
 מיט איהר דאָ בײַ מיר אין שטוב?
 נחום (אַביסעל ווי פֿערשעמט). וואָס הייסט?
 גאלדע. אזוי זיך; ס'איז ניט אנגענעהם...
 נחום (שווייגט).
 גאלדע (שפּאַרט אין איהם איהרע אויגען). זאָג, נחום,
 שׂעם זיך ניט פֿאַר מיר — ס'איז דיר ניט אנגענעהם?
 נחום. אלעס איינס...

גאלדע. פֿון דעסטוועגען בעטראכט זיך, אויב...
 נחום (אביסעל אויפגערעגט). ניט דאָס אין גאַנצען.
 גאלדע (אונגרוהיגלעך). כ'פֿערשטע נִיט, נחום.
 נחום (שווייגט).

גאלדע. ס'איז דיר דאָ ענג מיט מיר? ..

נחום (פֿעסטער). ס'איז גאָר עפֿעס אַנדערש. ניט אלץ אין
 גרינג אַרויסצורעדען... ס'קומט אַמאָל אויס ניט ווילענדיג
 צו שווייגען.

גאלדע (ווי זי וואָלט וואָס שפירען). אַדרבה, פֿאַר מיר
 מענסטו אלץ רעדען. פֿאַר מיר האָסטו גאָר ניט וואָס צו בע־
 האַלטען...

נחום (קוקט ניט אין גאלדעס זייט). פֿערקעהרט, מיר אין דאָ
 ניט ענג מיט דיר צוזאַמען... ניין כ'וועל עס קיין מאָהל ניט זאָ-
 גען... מיר פֿערדריסט מעהר ניט אויף איין זאך — אויף זיך
 אליין פֿערדריסט מיר... גלייך ווי מיר האָבען זיך בעקאַנט
 האָב איך דיר פֿערגעסען צו זאָגען עטליכע ווערטער — מעהר
 ניט ווי אַ פֿאַר ווערטער...

גאלדע. האָסט גאָר ניט פֿערשעטעניגט; קענסט נאָך איצ-
 מער אויך זאָגען.

נחום (רעגט זיך, רייסט, ניט שפירענדיג דעם ברועף אויף
 שטיקלעך). כ'האָב פֿערגעסען דיר צו זאָגען אַז מיין איצטונגער
 בעציהונג צו דיר האָט קיין שום שייכות ניט מיט מיין צוקונפֿט...
 כ'מיין ניט חלילה אַז איך און דו... ניין, דאָס לעבען צווינגט...
 מיט גוואַלד צווינגט עס.

גאלדע (שטעלט זיך). וואָס עפֿעס פּלוצלינג האָסטו גע-
 נומען פֿילאָזאָפֿיען... צוקונפֿט... צוקונפֿט...

נחום. זאָל איך גאָר ניט קלערען איבער מיין צוקונפֿט?
 גאלדע (מיט אַ געמאַכטע פֿעסטקייט). דאָס האָט מיט דעם
 גאָר ניט וואָס צו זאָגען... איך שעץ דיך... איך, פֿערשטעסט,
 ניט מעהר וויל מיר אַרבייטען אין איינעם... פֿאַר איין איריאל...
 ניט נאָר פֿאַר מינער אָדער פֿאַר דיין צוקונפֿט אליין...

נחום. האסט פֿערגעסען וואָס דו האָסט מיט אַ מאַנאַט צוריק גערעדט.

גאלדע. כ'האָב גערעדט ... ס'איז געווען נאַרשקייטען... כ'האָב קיין מאָהל אין מיין אייגענעם לעבען... אין מיין פֿרוי וואַטען לעבען... ניין, מיר איז געווען טייער דאָס וואָס כ'האָב געפֿונען אַ חבֿר אין לעבען מיט וועמען אין איינעם צו קעמפֿען... נחום (זיין שטימע ציטערט). ווייסט נישט וואָס כ'לעב איבער. וואָס ביי מיר אין האַרצען איז.

גאלדע. איך וויל גאָר נישט טראַכטען וועגען מיין פֿרוי וואַטען לעבען. ווען כ'האָב אַ מאָהל געפֿלוידערט וואָס... דאָס איז געווען מעהר נישט אַ שפּיעלכעל אויף אַ סעקונדע... נחום (נאָך אַ קורצען שווייגען). כ'האָב צופֿיעל מקריב געווען מיין לעבען... (שטייפֿער). פֿאַר פֿרעמדע וועגען האָב איך מיין גאַנץ לעבען געאַפֿערט.

גאלדע (פֿערוואַונדערט). כ'פֿערשטע דורך נישט. נחום. דאָס גאַנצע לעבען מינים, מיין האַרץ מיט מיין נשמה אין איינעם האָב איך אוועקגעגעבען... כ'בין שוין באלד זעקס און צוואַנציג יאָהר אַלט... אַלץ—אַלץ אוועקגעגעבען... גאלדע (בלאָס). כ'האָב געשפּירט וואָס... כ'האָב די לעצטע טע צייט געמערקט וואָס אויף דיין פנים... נאָר דאָס... (פֿעסט) פֿאַלג מיר, נחום—פֿערגעס, אַלץ פֿערגעס... דאָס איז עפֿעס מעהר נישט ווי אַנאַנדרוק אויף אַ מינוט... פֿערגעס!... נחום. איך קאָן נישט פֿערגעסען. צופֿיעל דערמאַנט מען עס מיר.

גאלדע. וואָס הייסט ?

נחום. געוויס דערמאַנט מען מיר... כ'פֿערלאַנג נישט מען זאָל מיר פֿאַר מיין אַרבייט צאָהלען מיט פֿבוֹד— ניין, נישט דאָס פֿערלאַנג איך... נאָר מען זאָל מיר פֿערשטעהן... פֿיהלען מיין... כ'האָב דאָס רעכט צו פֿאָדערען... כ'האָב דאָס רעכט... גאלדע (רייסט איהם איבער). יעדער בעזונדער פֿערשטעהט דיך אין... נחום (רעגט זיך). אַ טעות! פֿאַלג מיר אַ טעות... דומ

היט גרויסע... כ'האָב מיר אליין אויסגעלאַכט. דעם גאנצען לעבען מיינעם שמרטיט איך מיט די פאַראַזימען... מיט די מענע-שען פֿרעסער... און היינט... האָב איך זיך דערוואוסט אז איך אליין בין ניט מעהר ווי „פאַראַזיט“... אז איך אליין בין אַ „גאָר-נישט“, — אויף יענעם'ס חשבון פֿאַטער איך זיך.

גאלדע. קיינער זאָגט עס ניט

נחום (מאַכט מיט'ן האַנד). מעהר אַרבייטען — קאָן איך ניט!

(נעהט אים).

גאלדע. וואָס איז געשעהן אזוינים?

נחום (רעדט צו זיך אליין). אליך געשליידערט... אליך גע-

וואַרפֿען... אליך פֿערגעסען... כ'האָב פֿערגעסען אז איך בין אליין אַ שטיקעל מענש... כ'האָב דאָס רעכט וועגען זיך אויך צומראַכטען... פלוצלינג דערמאָנט מען מיר אז איך לעב אויף זייער רעכנונג... זיי ליידען... זיי הונגערען... ציהען די אַדערען... אין די אינטעליגענטען לעבען אַ וואוילען מאַג פֿאַר זייער שוויים...

גאלדע. און אז עפעס אַ אידיאָט האָט געזאָגט... (עס

קומען אריין חיים, זלמן, יצחק און שרה. בעגריסען זיך מיט גאלדען).

נחום (שמעהט ביים פֿענטער דער קאָפּ אַראָבגעלאָזען).

שרה (צו גאלדען). פֿאַר וואָס ביזטו היינט ניט געקומען

אויף דער פֿערזאַמלונג?

גאלדע. כ'האָב ניט געהאַט קיין צייט.

חיים (צו נחום'ען) אָט איז ער דער יחסן. וואָס ביזטו אַנ-

טלאַפֿען געוואָרען?

יצחק. אונזערע אינטעליגענטען פֿעהלט נאָך אַביסעל ער-

ציהונג.

זלמן. פֿאַרמאָך דיין מויל וועט זיין פֿיעל גלייכער.

חיים (בייז). יצחק! אויב דו וועסט מיט גומען ניט שוויי-

גען וועט מען דיר מיט געוואַלד...

יצחק. דאָס מויל פֿערמאַכען?

גאלדע (פֿיהרט אָב אָן אזוי שרה'ן און זיי סוד'ן זיך).

זלמן (ועצט זיך). וואָס פֿאַר אַ טומעל עָם זאָל נױט ווערען
אין גרופֿע אױז שטענדיג יצחק שולדיג ...

יצחק (שפּאַצירט אום). אױהר פֿערשטעװט זעהר אַ פּולע. אלע
פֿערשטעװט אױהר. ... מען טאָהר קױן וואָרט נױט אױסרעדען ...
ארום געהן מיט פֿערמאַכטע אױגען ... כ׳בעדאַרף אױבער זיך קױן
גאַטשאַלניקעס נױט האָבען .

זלמן . אָבער ווער בױטו פֿאַר אַ „אױנער“ זאָג ?
חיים . איך וועל אלע מױנע כּחות אָנווענדען מען זאָל אױהם
אױסשליסען פֿון דער אָרגאַניזאַציע ...

יצחק . מיט אזא סטראַשוניק וועט אױהר מיר מױן מױל
נױט פֿערשליסען ...

שרה . כ׳זאָג אז אלע מחלוקתױן קומט אַרױס פֿון אױהם .
יצחק . אױהר קענט זיך מיר אױסשליסען , אױסמעקען ...
דאָס מױל וועט אױהר מיר נױט פֿערמאַכען ... כ׳בױן אַ פּראָסטער
אָהן שפּיצען ווי אױנערע . . . אז כ׳זעה אַנױעולה — זאָג איך — קױנע
עױלות פֿערטראָג איך נױט !

גאַלדע (שפּאַרט אױף יצחקױן אױהר בליק) . למשל , זאָג .
יצחק . „למשל“ זױ ווױסען וואָס איך ווױל ... צולױעב דעם
אױז נחום הױנט ענטלאַפֿען געוואָרען פֿון דער פֿערזאַמלונג . נױטאָ
בױ מיר קױנע יחסנים !

נחום (געהט אום אױבערױן צימער , ווי ער וואַלט גאָר נױט הערען
וואָס מען רעדט) .

גאַלדע (ווענדט זיך צו שרה) . זאָג , וואָס אױז געשעהן ?

יצחק . איך ...

חיים (רױסט אױהם אױבער) . „איך“ . וואָס פֿאַר אַ „איך“ בױטו
עפּעס !? האָסט קױן שום דעה נױט — אַ פּראָסטער חס בױטו ! ...
יצחק (ווענדט זיך קאַלט צו אלעמען) . אױהר האָט געהערט ?
זאָגט , אױהר האָט געהערט גאָר וואָס ? . . (בעווייזט אױף חייםױן) .
אַט געגען וועמען איך שטרױט ... מיט אלע מױנע כּחות וועל
איך קעמפֿען אז דאָס זאָל נױט זױן בױ אונז ... כל זמן מיר וועט
לען הערען פֿון אױנזערע גאַטשאַלניקעס אזױנע ווערטער , קענען
מיר נױט געהן מיט זױ האַנד בױ האַנד ! . .

חיים. ווייל דו ביזט א „חס“; א „אידיאָט“ ביזטו.
 יצחק. כ'האָב אויף דיר קיין פֿערדרוס גיט...
 נחום בלייבט שטעהן אין מיטן צימער). איך בין שוין דער-
 לאנגען פֿאר וועמען איך ברענג קרבנות.

שרה. דאָס קען איך אויך גיט פֿערטראַגען. צעהן-מאַל
 א טאָג הער איך פֿון אונזערע אינטעליגענטען אז דאָס גאנצע לע-
 בען ווערס זענען זיי מקריב פֿאר אונז... כ'האָב עס פֿינד.
 יצחק (צו יוד). מען טאָהר גיט זאָגען אז די אינטעליגענטען
 לעבען אויף דעם רעכנונג פֿון...
 חיים (בייז). לוגען זאָנסטו!

יצחק. אָמת זאָג איך! (קלאַפּט זיך אויפֿן האַנד). איך שעץ
 נאָר אזוינע, וועלכע האָבען מאָזאָליעס אויף די הענד פֿון אַרבייטען...
 זיי שעץ איך! כ'וויל גיט אז ביי אונז זאָלען פֿאַרנעהמען ערטער
 „רב האַצקעלע“ מיט א „רב פֿיוועלע“—אַלע זענען גלייך! איינע
 יחסנים! ווער עס קענן גיט שטעהן מיט אונז אין איין שורה זאָל
 געהן! (שטיל אַ וויילע).

זלמן (בעזאָכט). איך האָב אויך מאָזאָליעס אויף די הענד.
 פֿונדעסטוועגען ווייס איך ווער איך בין. (צו יצחק) דו וועסט
 אָפֿשר זיין דער פֿיהרער פֿון דער אָרגאַניזאַציע? .. (צו שרה) אָפֿשר דו?

יצחק. פֿאַר וואָס גיט? !
 גאלדע. ער פֿערגעסט ווער ער איז (שמועות'ט מיט נחום).
 יצחק. איך פֿערגעס נאָר גיט ווער איך בין. אינהר פֿער-
 געסט און לאָזט זיך טרעטען אויפֿן קאַפּ... ס'איז פֿאַרהאָן ביי
 אונז גענוג פֿראַסטע אַרבייטער וואָס זענען ביי מיר טויזענדער
 מאָל העכער און טייערער ווי אַלע אייערע אינטעליגענטען!
 נחום (רעדט זיך אין אַ ווייס צו גאלדען נאָר מען הערט גיט
 וואָס ער רעדט).

גאלדע. אָבער וואָס האָט עס אַהער פֿאַר אַ שייכות יענעם?
 דעכנונג? געלד? ..

יצחק. איך וויל זיי דערמאָנען אונזערע אינטעליגענטען
 אז זיי האָבען אַנעסק מיט מענשען — גיט מיט קיינע פֿראַים.



חיים. ערגער פֿון פראים זענט איהר!
 יצחק. מען מאַהר ניט זאָגען דעם אַמת.
 זלמן. ערשמענס געהמען זיי ניט קיין נדבות ביי אונז...
 פֿערגעסט ניט וואָס זיי גיבען אונז.
 נחום (ווענדט זיך צו אלעמען). איך בין פֿאַר אלעמען מודיע
 אז כ'טרעט אַרויס פֿון דער אָרגאַניזאַציע. ס'איז נאָך ניט געקומען
 די צייט אז כ'זאָל מיט אַיך אין אַינעם אַרבייטען! .. איך מיט
 יצחק'ן זענען מיר קיין חברים ניט... (שטיל).
 יצחק. אַמת.

חיים (ווי צו זיך). הערען, וואָס אַ שטיק פֿערד פֿלוידערט,
 גאלדע (איהר שטימע ציטערט). נחום, דו דאַרפֿסט עס ניט
 מהון... (מען קלאַפט אין טיהר. אלע הערען זיך צו).

זלמן (געהט צום טיהר). ווער איז דאָרט.
 גאלדע (געהט צום טיהר פֿרעגט). ווער איז דאָרט?
 אַ שטימע (הינטער'ן טיהר). עפֿענט, עפֿענט...
 נחום (ערוואַכענד געהט צום טיהר). מיין שוועסטער!
 גאלדע (עפֿענט). די שוועסטער, נחום!

אַסתר (קימט אַרײַן מיט אַ קליין פעקעלע אין האַנד. זי וואַרפֿט
 זיך אָהן ווערטער נחום'ן אײַפֿן האַלז. אלע שווייגען בלייבענדיג אויף
 זייערע ערטער. קוקען צו אַסתר'ן און נחום'ן).
 נחום (שטעלז זי פֿאַר). דאָס איז מיין שוועסטער.

אַסתר (דערלאַנגט יעדערען בעזונדער די האַנד, מיט אַ שטייכעל).
 אַלץ דאָס אײַגענע ווײַ בײַ אונז: די זעלבע פֿנים'ער; די זעלבע
 אײַגען... אפֿילו די הענד אויך די זעלביגע... (צו נחום'ן).
 וואָס מאַכסטו. מעהר ווײַ אַ יאָהר ניט געזעהן זיך.
 חיים. אַט האַסטו דיר אַ גאַסט, נחום.

אַסתר (זעצט זיך). אַ גאַסט יאָ, אַ גאַסט.
 נחום. וואָס מאַכען זײַ אין דער היים? .. די מאַמע, דער
 מאַמע... ביזט צופֿום געגאַנגען פֿון באַהן?

זלמן. האַסט גאָר, נחום, ניט געוואוסט אז זײַ קומען?
 נחום. מיט אַ האַלבן שעה צוריק האָב איך דעם בריף ער-
 האַלטען אז זײַ קומט. (צו אַסתר'ן) דערצעהל, וואָס מאַכען זײַ?

אסתר. כ'וועל דיר אלץ דערצעהלען. (ווענדט זיך צו די הויזלייט) וואָס הערט זיך עפעס ביי אײך? (טראַכט אַ וויילע) אײַהר וועט דאָך נישט זײַן פּרנז, אז כ'וועל וואָס פּרעגען? גאלדע. שטערט זיך נישט.

נחום. וואָס ווילסטו פּרעגען?
אסתר (מיט אַ שטייכלע) כ'וויל וויסען ווער זענען די אלע מענשען, וועלכע איך זעה?

יצחק. שוועסטער אייגענע און ברודער אייגענע.
אסתר. ס'איז מיר זעהר אנגענעהם.

נחום (אונרוהיג). ס'האָט וואָס געטראָפּען?

אסתר (קוקט זיך יעדער וויילע אום). ביי אונז האָט מען זעהר פֿינעל מענשען ארעסטירט. . . איך אליין בין עפעס מיט אַ גום אנטלאָפּען געוואָרען. . . מיר דוכט זיך אז. . . כ'האָב מורא אז כ'וועל זיך נישט אויסדרײַען. . .

יצחק. לאַכט דערפֿון, דאָ זענט אײַהר זיכער.

אסתר. כ'ווייס אליין נישט. . . עפעס דאָס האַרץ זאָגט מיר אז כ'בין ארעסטירט. . . אז כ'בין ווי ארום'גערינגעלט פֿון אלע זייטען. . .

חיים. מיר זענען צוגעוואוינט צו אַזעלכע זאַכען. . . לאַ= מיר געהן אהיים, קינדער, זאָלען זײַ זיך אויסרוהען. . . אויס= דערצײלען. . .

יצחק. ארבייט זיך עפעס גוט ביי אײך?

אסתר. זעהר גוט. ווען פּאַלזיע וואַלט אזוי נישט שטערען די לעצטע צײַט.

חיים. נו, קומט אהיים.

שרה. איך געה.

גאלדע. איך וועל אויך געהן מיט אײך. (צו נחום'ן מיט אסתר'ן) איך קום באלד צוריק.

יצחק. מאַרגען וועלען מיר זיך זעהן (געווענענט זיך מיט אסתר'ן). אַ גוטע נאַכט.

חיים. אפּולע מענשען האָט מען ביי אײך ארעסטירט?
אסתר. אַ מאַן דרייסיג.

גאלדע. אין א קליין שמעדרטל אזוי פֿייעל מענשען ארעם-
טירען!

הייב. א גוטע נאכט.

גאלדע (טוהט זיך אָן). א גוטע נאכט איך קום באַלד, אויב
מען וועט אינו היינט נישט ארעסטירען וועט מען מאַרגען קומען
נאָך אונז... מען דארף זיך ריכטען... א גוטע נאכט! (זיי געהן
אלע אַרויס. א לאנגע פֿויזע).

אסתר (שליסט צו די טהיר). כ'האַב אזוי פֿייעל געהאַט וואָס
צו רעדען און איך ווייס איצטער נישט פֿון וואָס אַנצהייבען (געהט
צום פֿענסטער).

נחום (טהוט איהר אויס די שלאַפּקע פֿון קאַפּ). דערצעהל
מיך וואָס ס'הערט זיך אין דער היים? טהו אויס דיין מאַנטעלע.
אסתר (נאָך א קורצען שווייגען). וואָס זאָל איך דיר פֿערצעה-
לען? דאָס אומגליק אין שטוב איז אזוי גרויס, די צרות זענען
אזוי פֿייעל, אז כ'האַב גאָר נישט די מעגליכקייט דיר אויסצודער-
צעהלען אלעס.

נחום. און דער טאטע?

אסתר. דער טאטע לאָזט נישט לעבען: פֿון פֿריה ביז
נאכט הערט ער נישט אויף צו עגבערען אין האַרצען... כ'מאך
זיך נישט הערענדיג... נאָר..

נחום. און די מאמע וואָס מאכט?

אסתר. די מאמע האָט שוין קיין פּח נישט צו לעבען.
וואָלסט איהר גאָר נישט דערקענט — א הייפֿעל ביינער פֿון איהר
געבליבען... קלאַנט דעם גאַנצען טאָג... דער טאטע מיט זיין
קוליע — אָהן איהר קען ער קיין טריט נישט שמעלען.

נחום. זיי באַקען נאָך ברויט?

אסתר. באַקען, וואָס כ'האַב פֿערדיענט האָב איך זיי
אוועק געגעבען... דאָס געלד וואָס כ'האַב דיר געשיקט מיט
עטליכע וואָכען צוריק האָב איך געליהען — כ'האַב נאָך נישט אויג-
געגעבען. (אין א וויילע ארום) אז מען איז געפֿאַהרען קיין וואַרשאַ
איהם מאַכען די אַפּעראַציע האָט מען פֿערקויפֿט אלעס פֿון
שטוב — די קישענס, די לייכטער...
.....

נחום. מהום... מהום...

אסתר. כ'ווייס גאר נים וואס אינצטער וועט זיין. אויב
איך זאל נים קענען צוריק פֿאהרען אהיים — איז שלעכט. זיי ווע-
לען דארט פֿון הונגער אויסגעהן, די דארפסט זיין דאָפעלם
שטארקער וואָס די זעהסט נים וואָס דארט מהומ זיך.

נחום. מען האָט בעדארפֿט ברענגען טהע... איך שעם
זיך דיר צו דערציילען אז כ'האָב קיין איין פרוטה נים.

אסתר. כ'האָב אַבוסעל געלד.. צו פֿערדינסטו וואָס?

נחום (שוואַד). פֿרעג מיר נים, שוועסטער. בעסער פֿרעג
נים. (שטארקט זיך). וואָס זאל איך דיר זאָגען מיין שוועסטער? ..
ס'פֿערגנבעט זיך דער „צוויפֿעל" אין האַרצען.

אסתר. וואָס הייסט?

נחום. אזוי... כ'האָב פֿאר דיר קיין ווערטער נים... נים

גומ אז עס גנבעט זיך אריין א קאלטע מחשבה אין האַרצען
אריין... שוועסטער מינע, ס'איז נים כדאי אזוי פֿועל צו ליידען.

איך בוי היזער פֿאר יענעם און אליין וואַלגער איך זיך אין גאס.

אסתר (פֿערוואַנדערט קוקט איהם גלייך אין פנים אריין). נחום!

די זאַלסט עס זאָגען? .. פֿון דיר זאל איך עס הערען?

נחום. (זיין שטימע ציטערט). דאָס בלוט קיהלט זיך אָב. איך

בין א פֿרעמדער צווישען די אלע, פֿאר וועמען כ'האָב מיין לע-

בען מקריב געווען — פֿרעמד! פֿערשטעהסט עס? איך בין גרייט

אליין, מיט מינע הענד, צושמעטערען דאָס וואָס כ'האָב געבויט.

צושמעטערען אז מינע אויגען זאָלען עס נים זעהן.

אסתר. צוזאמען אַרבייטען מיר.

נחום. אויפֿ'ן סוף בין איך ערשט דערנאָנגען אז מיר זע-

נען נים מעהר ווי די שפענער וואָס פֿאלען בעת מען האַקט דעם

וואַלד... כ'קען מעהר נים ליידען... (שטיל).

אסתר. איך רעכען דאָ וואַרטען בי אַ וואָך צייט און


דערנאָך זאָלען מיר ביידע פֿאהרען אהיים.. מיר וועלען וואַרטען

אויף בריעף, זעהן וואָס מען וועט אונז שרייבען. איך גלויב

אז צוליבע עפעס אַ שלעכטען איינדרוק רעדסטו אזוי... איך

רעכען די זאַלסט מיט מיר פֿאהרען אהיים (פֿערטראַכט זיך).

נחום. (געהט אום בלאס איבער'ן צימער).
 אסתר. אָפֿשר איז פֿאַרהאַן אַבסעל וואַסער, נחום?
 (מען קלאַפט אין טיהר).
 נחום. (הערט זיך צו).
 אסתר. (שפּרינגט אַב אונטער זיך). נחום! דאָס געהט מען
 אונז אַרעסטירען... נחום מען געהט מיך אַרעסטירען... איך
 שפּיר... (מען קלאַפט).
 נחום. ווער איז דאָרט? (אונטער'ן טיהר: „עפֿענט“).
 אסתר. מען איז מיר נאָך געפֿאַהרען... נחום... (מען
 קלאַפט שטאַרקער).
 נחום. (עפֿענט. ס'קומען אַרײַן אײַניגע פֿאַליציאַנטען אַ דוואַרניק
 און אַ מענטש אין ציוויל קליידער).
 נחום (בלייבט שמעהן אויף זײַן אָרט).
 אסתר (טרעט אונטער זיך בײַן פֿענסטער).
 דער בעאמטער (צו די איבריגע). שמעהט בײַם טיהר. (צו
 נחום'ן) ווי רופֿט מען אײַך? (געהמט פֿאַסיר מיט אַ בליישײַפט).
 נחום. נחום.
 דער בעאמטער. און דער פֿאַמיליע נאָמען?
 נחום. גרין.
 דער בעאמטער. ביזט דאָ פֿערמעלדעט?
 נחום. יאָ.
 דער בעאמטער. מיט וואָס פֿערנעהמסטו דיך?
 נחום. כּלערען זיך.
 דער בעאמטער (צו אסתר'ן). ווער זענט איהר?
 אסתר. זײַנע אַ שוועסטער.
 דער בעאמטער. וואָס טהומ איהר דאָ?
 אסתר. איך בין נאָר וואָס געקומען זיך זעהן מיט איהם.
 דער בעאמטער (שמודע'ט זיך אין דער שטיל מיט דעם ציוויל
 מענשען ס'פֿאַנגט זיך אָן אַ לאַנגע אונטערזוכונג אומערדום אין גאַנצען צײַ-
 מער. נאָר מען געפֿינט גאָר ניט).
 נחום (צו אסתר'ן). מען אַרעסטירט מיר און דער שרעקליכער מי-
 נוט פֿון מיין לעבען... איך שפּיר וואָס שרעקליכעס אין מיין נשמה...



דער בעאמטער (שרייבט).
 אסתר. רעד קיין נאר וישקייטען ניט.
 נחום. פֿינסטער אין האַרצען — פֿינסטער און קאלט...
 דער בעאמטער. וואָס איז עס פֿאַר אַ דריי בעטען ביי אײך?
 נחום. דאָ וואוינען נאָך צוויי נעהטאַרענס.
 דער בעאמטער (שטעהט נאָך אַ וויילע אין מיטען צימער,
 קוקט זיך אַרום אין אלע זייטען, לעזט פֿאַר כאַפּענדיג וואָס ער האָט אָנגע-
 געשריבען. צו נחום'ן און אסתר'ן). משהט זיך אָן און קומט מיט
 מיר. איהר זענט ביידע אַרעסטירט.
 אסתר (איהר קול ציטערט). אָבער... איך בין דאָך נאָר

וואָס געקומען?
 דער בעאמטער. כ'ווייס. שנעלער, שנעלער!..
 נחום. מען האָט דאָך גאָר ניט געפֿונען ביי מיר אין
 שטוב? (זיי סהענן זיך אָן). איהר האָט קיין רעכט ניט אונז צו
 אַרעסטירען.
 דער בעאמטער. דאָס וועלען מיר שוין דאָרט זעהן, שנע-
 לער, שנעלער!

נחום (געהענדיג צום סיהר). אין דער שרעקליכסטער צייט
 פֿון טיין לעבען... אין דער שרעקליכסטער צייט.
 דער בעאמטער (געהט אַרויס דעם שליסעל פֿון טיהר). נו,
 געהט. (פֿריהער געהט אַרויס איין פּאָליציי-מאַן און נאָך איהם אסתר
 זעהר בלאָס).

נחום (בלייבט שטעהן אין טיהר). ווי אזוי וועלען דאָ קומען
 די קוואַרטיראַנטקעס?
 דער בעאמטער. געה, געה! מיר וועלען זיי שוין אליין
 אַיבערגעבען דעם שליסעל (געהן אַרויס).
 אַ פּאַריציי מאַן (קומט אַרײַן צוריק און לאָזט אַראָב דעם פֿײַער
 פֿון לאַמפּ, געהט אַרויס. ס'הערט זיך דאָס סקריפען פֿון שליסעל אין טיהר.
 שטיל. דער פֿײַער פֿון לאַמפּ טיקט זיך, סיקט זיך ביז ער ווערט אין
 גאַנצען פֿערלאָשען).

פֿאַר האַנג.

זרימער אקט.

די דעקאראציע ווי אין דעם ערשטען אקט.

מוצאי שבת, אויפ'ן טיש ברענט נאך די ליכט פון הכרלה.
 ציום טיש רעכטס, ויצט אפרים אָננעלעהנט דעם קאָפּ אויפ'ן
 האַנד. טראַגט אַ כּאַלאַט אין אַרבעל לעדיג... נעבען איהם
 שמעהט אַ קוליע. אויפ'ן שלאָפּבאַנק ויצט אסתר, איינגעהילט
 אין אַ טוך, דאָס געוויכט איינגעפּאַלען און חשך. רחל יעס'ט זיך
 מיט דער דיוועזע צוגרויטענדיג אַ ראַשטשענע.
 אַרום כּס לוי.



אפרים (ניט אָווענדענדיג: דעם קאָפּ). וואָס זענען איוב'ס יסורים
 געגען מינע? — גאָר ניט! (זענשען האַבען קינדער, מען האַרעט
 וועט זי אויס, מען מאַכט זי חתונה — פּוֹהַרמ צו דער חופּה...
 און איך, אַ קללה פֿון גאָ? ליגט אויף מיר און אויף מיין
 שטוב. (הוסס. שאַרט זיך אָן אויף זיין קוליע, געהט ארויס).

אסתר (נאָך אַ קורצען שוויגען). ער וועט שוין אין גאַנצען
 עק'ן מינע יאָהרען. אַ מענטש זאָל ניט צומאַכען דאָס מויל פֿון
 אין דער פֿריה בײַן שטאַק נאַכט!... עגבערט דאָס האַרץ, עג-
 בערט, עגבערט... וואָלט איך קענען ערגעץ אַנטלויפֿען.

רחל. ווי קען מען זיך עס גענייהאלטען, שטומען? די
 גאַל קען דאָך פּלאַצען... און אז איך שוויג — אַך און וועה
 איז צו מיר.

אסתר (רענט זיך). טאָ וואָס ווילט איהר פֿון מיר?! איך
 קען שוין מעהר ניט אַרבייטען; די כּחות געקן מיר אויס...
 לאָזט מיר איינזיצען.



רחל . (קוקט זי מוטערליך אָן) . נאַרניש קינד . ווער פֿער=
לאַנגט עס פֿון דיר ? ווי פֿאַלסט עס אויס צו רעדען ? ביז מינע
לעצטע כחות וועל איך האַרעווען און כיוועל איך ניט לאַזען
פֿאַלען .

אסתר . מאָ וואָס קרעכצט איהר ? וואָס זיפֿצט איהר ?
וואָס בעקלאַגט איהר מיר מינע יאָהרען ?
רחל . ווי זאָל איך ניט קלאַגען — אז גאָט האָט אויף מיין
שטוב אויסגעגאָסען זיין גאַנצען צאָרן ? .. ער איז געבליבען
אַהן הענד און אָהן פֿיס (דורך טרעהען) . דו האָסט אָבגעפֿוילט
צוויי יאָהר אין טורמע . (בעווייזט צום צווייטען צימער) . און דאָרט...
(איהרע ווערטער רייסען זיך איהר אָב) . ענטפֿער מיר , רבּונו של עולם ! ..
(א שווערע שטילקייט) .

אפרים (קוקט אריין . וואשט די הענד און זאגט שטיל „אשר יצרי“ .
מען וואלט שוין דארפֿען איינהייצען (צו אסתר'ן) . וואָס זיפֿצטו נעבען
פֿענסטער , וואָס ? ס'איז דאָרט קאַלט .
אסתר . א קנאַפֿע זאָרג .

אפרים (געהט צום טיש) . אָט דאָס איז דאָך דאָס גאַנצע
אונגליק אז אלץ-דינג איז ביי איך קיין זאָרג ניט . אז איך וואָלט
דארען דער מח וואָלט איהר דאָך אינצטער אין אזא מצב ניט געווען .
אסתר . פֿערשטעהסט זעהר אסך .
אפרים . וואָרום וואָס קען טאקע דער טאמע פֿערשטעהן ?
גאָר ניט . טאמע טאמע זענען בלבים אין שטוב , וואָס זיי זאָגען
איז נאַרנישקייט... .

אסתר . נישט איך פֿרעג ביי דיר עצות . ניט איך וויל
וויסען צו דו רעדסט חכמות , צו נאַרנישקייטען .
רחל . אָט דאָס איז דאָס גאַנצע אומגליק . וועה איז מיר .
אפרים . כ'האָב נאָך אַ עצה , איין שטיקעל עצה איז מיר
געבליבען , אנדערש וועל איך אָנהייבען... .

אסתר (שטעלט זיך) . איך וועל אנטלויפֿען אַהין וואו די
אויגען וועלען מיר טראַגען ! לאָזט מיר לעבען ! איך וויל זיך
אַבנסעל אויסרוהען נאָך די פֿינסטערע צוויי יאָהר... . לאָזט מיר
צו רוה — זאָל זיך איך דוכטען אז אַ פֿרעמדע זיצט ביי איך אין

שטוב. כ'ועל איך פאר אלץ-דינג בעצאָהלען — פֿאר אלץ! א זיילד פֿרעמדע זיצט ב"ן איך אין שטוב — און לאָזט מיך צו רוה! .. רחל (וויינענדיג). „פֿרעמדע" ... ווי לאָזט עס גאָר פֿון דיין מויל ארויס? פֿאר וועמען האָב איך אזוי פֿיעל געהאַרע וועט, געמאַ- מערט זיך דעם גאַנצען לעבען; דעם קלזע פֿון די ביינער אויס- געטריקענט — פֿאר וועמעס וועגען? ...

אריה (א מענטש פֿון א יאָהר 45 מיט א געלע באָרר, קומט אַרײַן). אפֿרים (ניט מערקענדיג אריה'ן). פֿערשאַלטען זאָלען ווערען פֿון גאָט. אָט די אלע וואָס קלאַגען אויף קינדער — וואָס האָבען גאָר רחמנות אויף זייערע קינדער! ..

אריה. גוט וואָך! ביז ווי לאַנג וועט איהר זיך אלץ טומלען, קריגען זיך? וואָס איז דאָ געוואָרען מיט אייער שטוב? רחל. וואָס זאָל איך טהון צו מיין אומגליק? צו דער עלטער איז מיר מיין שטוב פֿערפֿינסטערט געוואָרען. אלץ האָט זיך איבערגעקעהרט ... מיט'ן קאָפּ אַראָב און פֿיס אַרײַף, וועה איז מיר! ..

אריה (נעהט צום טיש). נו, גענוג, גענוג ... אויף אַפֿולע וואָך וועט גאָט רחמנות האָבען (צו אסתר'ן). וואָס מאַכסטו? אסתר (שוויגט).

אריה. ביזט ברוגז מיט מיר? אסתר. כ'האָב איך ניט וואָס צו ענטפֿערען. אריה. דער פֿעטער פֿרעגט, וואָס דו מאַכסט — און דו זיילסט איהם גאָר ניט ענטפֿערען.

אסתר. כ'האָב איך גאָר ניט וואָס צו ענטפֿערען. אריה. אלץ וועט זיין צוריק ווי געווען; ווייס גאָר ווי זיך אויף ווייטער צו פֿיהרען. דאָרפֿסט זיך פֿרעהען וואָס ביזט שוין, גאָט צו דאַנקען, ווינער אין דער היים-ווינער ב"ן טאַטע מאַמע ... אסתר. איך פֿרעה זיך.

אריה (ווענדט זיך אָב). אָפֿשר זענט איהר גרעסערע גע- לערנטע — אָפֿשר זענט איהר קליגער. — אָפֿשר זענט איהר עלטער ...

אפֿרים. וואָס זאָל איך איך זאָגען? כ'האָב מיר שוין

אָנגעהויבען צו שרעקען — פֿאַר זיך אַלזױן פּראָסט ... פֿאַר מײַנע אײַגע-
נע ווענד שרעק איך מיר . . . אז כ'הויב זיך אָן צובעקלערען וואָס
פֿון מיר איז געוואָרען פֿאַר די לעצטע פֿאַר יאָהר — אײַזען ווען
מײַנע כּחות זאָלען זײַן, שמשונים כּחות איך זאָל האָבען, וואָלט איך
אויך געמוזט פּלאַצען, פֿאַלען פֿאַר דער צײַט!
אַסתר (לענט זיך אויפֿן שלאָפֿבאַנק מיט'ן קאַפּ צום וואַנד-
קרעכצט).

רחל נעהם דיר א קישען, אסתר.

אַסתר (שווייגט).

רחל • אסתר, נעהם דיר א קישען. (ברענגט פֿון צווייטען צי-
מער א קישען, דערלאנגט איהר) נאָ דיר.

אַסתר. כ'בעדארף קיין קישען נישט.

רחל. הויב אויף דיין קאַפּ. פֿאַר וואָס פֿערשאַפֿסטו מיר
אזוינע יסורים? פֿאַר וואָס בין איך אזוי בעשטראַפֿט?

אַסתר (נישט אויפהויבענדיג דעם קאַפּ). וואָס בעקלאַגסטו מיר? —
איך לעב נאָך.

רחל. (וואַרפֿט דעם קישען איהר צופֿוסענס. וויינט זיך שטאַרק
פֿונאַנדער). רבֿונו של עולם! נעהם ביי מיר דאָס לעבען מײַנס!
מאָך מיר דעם טוידט. . . פֿאַר וואָס פֿאַר אַ זינד זאָל איך עס
אַלץ אָנקוקען? .. (וויינט איבערגעבויען אויף דער דײַזשע).

אַסתר (הויבט אויף דעם קאַפּ). וואָס איז? ! משוגע זענט
איהר געוואָרען? אײַנס איז מיר געבליבען — וואַרפֿען זיך פֿון
בריך אין וואַסער אַרײַן.

אַריה (צו רחל'ען). וואָס האָסטו זיך אין אמת'ן צוויינט
אויף אַ פֿולע וואָך? רחל!
רחל (כליפֿעט).

אַסתר (הויבט זיך אויף, געהט אום איבער'ן צימער). אויב אזוי
וועט זײַן ווייטער אויך, וועל איך מסתמא נישט לאנג אָנצײהען. . .
גאָר נישט וועט נעהמען אַנ'עק (הוסט זיך שטאַרק פֿונאַנדער).
אַריה. מאַקי! אין אמת'ן וואָס בעקלאַגט איהר זיך די
יאָהרען?

נחום (אין צווייטען צימער, ברעכט אויס מיט א ווילדען געלעכטער).
 חא—חא—חא—חא—חא!

רחל. אָט איז מיין גאַנצער נחת! ער האָט זיך שוין
 אויפגעכאַפט.

אפרים. ער וועט מיר שוין עקן מינע רעשמע יאָהרען.
 אריה. נעכטען איז ער דאָך גאַנץ רוהיג געוועסען—ווי
 האָט ער פֿערבראַכט די נאַכט?

רחל. ווי קען איך עס גאָר טהון אזא זאך! מען הייסט מיר איהם
 אוועקגעבען אין משוגעים הייז—וועה איז מיר! אין קינד; אין
 אויג אין קאָפּ... וואָס זאָל איך טהון, וואָס זאָל איך מאַכען?

אפרים. אזא סוף זאָל אויסגעהן פֿון אלע אָט די, וואָס
 ווילען ניט געהן אין גלייכען וועג! ער האָט געוואָרפֿען זיין טאַטען
 א קאַליקע, אָהן הענד, אָהן פֿיס און איז געגאַנגען רייך מאַכען
 די גאַנצע וועלט... אומזיסט שטראַפֿט ניט גאָט; גאָט ווייסט
 וואָס ער טהוט ביטער ווי דער טוידט איז מיר, אז כִּבֵּדאַרף
 אָננעהמען פֿאַר רעכט דאָס, וואָס איז אויף מיין אַיין און אַיניג
 ציגען וזהו אָננעשקט געוואָרען... (פֿון צווייטען צימער הערט זיך
 שפּרינגען און קלאַפען און קולות: „כאַפט איהם!“ „כאַפט איהם!“).

רחל. געה, אריה, אָפּשר וועסטו איהם קענען בערוהיגען.
 אסתר. ער וועט ניט פֿאַלגען (בעהט צו צום טיהר). נחום,
 וואָס איז דיר? בערוהיג זיך. לעג זיך אויפֿן בעט און שלאָפּ
 (קולות: „כאַפט איהם!“).

נחום (ערשיינט אויף דער סצענע, די האָר צופלאַנטערט, בעט
 מערקט ניט די הויז=לייט, קוקט צו דער סטעליע, ווי ער וואָלט וואָס כאַפען
 אין לופטען, שרייט): כאַפט איהם! וואָס שמעקט איהר און שווייגט?..
 אַנטלאַפֿען געוואָרען אָט איז ער דאָרטען ווייט ווייט... (כאַפט
 אריה'ן פֿאַר'ן אַרבעל). אָט איז ער! איצטער וועסטו שוין ניט אַנטלויפֿען
 פֿון מיר (ווערט פלוצלונג רוהיג. קוקט פֿערוואַנדערט אריה'ן אין געזיכט.
 לאָזט אָב ניט פֿיהלענדיג אריה'ס האַנד).

אריה. האָסט מיר ניט דערקענט?
 רחל (מוטערליך). נחום'קע, מיין קינד, דו ווייסט ווער
 דאָס איז?

נחום (קוט אן אריה'ן אונבעוועגליך, ווי ער וואלט זיך וועלען וואס דערמאָנען. פֿאַנגט אָן ציטערען פֿון קעלט. קוט זיך אַרום).

אסתר. וואָס ס'איז דיר, נחום? (קישט איהם אויפֿ'ן שטערען).
דיר איז קאַלט? אָפּשר וועסטו זיך געהן לעגען?
נחום (שוואַך). 5/וועל דאָ זיין.

רחל. רבונז של עולם, ענטפֿער מיר.
אריה. נחום, דו ווייסט וואו דו ביזט?
נחום (קוט איהם אָן מיט חשד). פֿאַר וואָס זאָל איך ניט וויסען וואו איך בין?

אסתר (זעצט איהם אויפֿ'ן שלאָף=באנק). זיין דאָ.
רחל. וואָס ציטערסטו אזוי, מיין קינד, דיר איז קאַלט?
אפרים (קוט מיט אויסגעגלאַצטע אויגען).

נחום (ציטערט סיקלאפט איהם אַ צאָהן אָן אַ צאָהן). מיר איז זעהר קאַלט.

אסתר. איך וועל דיר ברענגען דעם וואַרעמען מאַנטעל.
(וי ברענגט פֿון צווייטען צימער אַ מאַנטעל און הילט איהם איין).

נחום (קוט זיך אַרום). וואו בין איך?
רחל. ביי אונז אין שטוב ביזטו דאָך, ביי דיין טאַטע מאַמע... אָט זיצט דאָרט דער טאַטע; אָט איז דער פֿעטער אריה; אָט איז דיין שוועסטער, אסתר; פֿאַר וואָס ווייסטו ניט וואו דו ביזט?

נחום (שוואַך). וואָס טהוט איהר דאָ אלע?
אסתר. דאָ וואוינען מיר דאָך; דאָס איז דאָך אונזער שטוב — האָסט פֿערגעסען?

נחום (קוט זיך אַרום פֿערוואונדערט).
אפרים (געהט צו מיט זיין קליע). דו דערקענסט גאָר ניט

דיין טאַטען? איך בין דאָך דיין טאַטע; דיין טאַטע אָפֿרים...
רחל. טאַטע פֿאַטער אין הימעל! האָב רחמנות אויף מיר, אויף מינע אלטע יאָהרען (ווישט מיט'ן אַרבעל די טרערען קוט נחום'ען אין פֿנים). נחום'קע, דו דערקענסט מיר ניט?

נחום (ווייל אויפֿשטעהן). לאָזט מיר, איך וויל פֿון דאָנען אוועק געהן. (לאָזט זיך אַראָב ציריק אין אָהנמאַכט). לאָזט מיר געהן...

וואָס ווילט איהר פֿון מיר? לאָזט! (שטארקט זיך). לאָזט מיר!
 רחל (האלט איהם פֿאַר ביידע הענד). וואוהינ רייסטו זיך?
 ביזט דאָך אין דער הויס, מיין קינד.

אסתר. דיר איז שוין ניט קאלט?

אפרים. פֿיהרט איהם אריין אין קאמער.

רחל. וואָל ער זיין דאָ אַפֿשר...

נחום (כאַפט זיך פֿלוצלונג פֿאַרין קאַפּ מיט אַ געשרוי). האָ —

האָ—האָ—האָ! מיין קאַפּ! מיין קאַפּ!

אריה. ווער טשעפעט דיך?

אסתר (נעהמט איהם ארום). בערוהיג זיך; בערוהיג זיך;

איך זיין דאָך נעבען דיר.

נחום (כעהאלט דעם פנים בוי אסתר'ן אויפֿן האַנד). ראטעוועט

מיר. לאָזט איהם ניט צו צו מיר. זיי ווילען מיר מיין קאַפּ אַראָב=

שניידען פֿון פֿלויצע... לאָזט ניט, לאָזט ניט (קוקט צו דער סטעליע

מיט אַ שמייעל). אָט איז ער דער אָדלער מינער, אָט איז ער דאָרט.

כאַפט איהם! טויזענדער יאהר בין איך אויף איהם גערומען

(שפּרייט אויס דייגע הענד). קום צו מיר, צו מיר... ווייט איבער

די וואַלקען זענען מיר געפֿלויגען; ווייט נעבען די הימלען זענען

מיר געווען... שוואַרצע וואַלקען ציהען — מיר איבער זיי...
 ווייסע וואַלקען פֿליהען — מיר איבער זיי (שטיל). שווייגט. שווייגט...

ער פֿליהט ווידער צו מיר ש-ש-ש — ער פֿליהט צוריק צו מיר...

גלייך צו מיר... ווידער צום הימעל וועלען מיר זיך טראָגען...

אלע פֿינסטערע וועלטען וועלען מיר דורך=פֿליהען... ניסן זענען

מיר דירכגעפֿלויגען. פֿאַליעס טראָגען — מיר איבער זיי... אין

פֿאַליע שלידערט. די אנדערע כאַפט אונטער, און מיר זענען אי=

בער זיי... אין שנע איז קאלט געווען... לאנגע שטיוועל אַנגעטהון

האַב איך. זענען מיר דורך די פֿינסטערע וועלדער געפֿלויגען. זענען

וועלף אויפֿן וועג אַנגעפֿלויגען. כֿ'בין אַ מלאַך האָב איך גע=

זאָגט. איך בין... (שטילער) איך בין דער מלאַך מונכאַל, רפֿאַל—אין

הימעל אַרײַן האָב איך געוואַלט אַרײַנפֿליהען—די וואַלקענס אַראָב=

דייסען... אויפֿן קאַפּ איז נאָך געכליבען אַ שטיק שנע=ווייסע

וואַלקען (בעווייזט אויפ'ן קאָפּ). אַט קוקט ס'הענגט נאָך אַ שטויק
וואַלקען. (הומט).

אסתר. בערוהיג זיך. כ'ווייס עם שוין; כ'ווייס עם שוין.
נחום (קוקט אָן אסתר'ן מיט אַ שמיכעל). און ווער ביזטו זאָג?
ביזטו דער מלאַך גבריאַל צו דער מלאַך רפאל? קוקט איך בין
צווישען די וואַלקען. איך פֿאָהר אויף אַ גרויסען פֿליש (מאַפּט אַרום זיך).
אויף זיין רוקען זיך איך. איהר זעהט ווי ער טראַגט מיך? פֿוי,
פֿוי... ווייטער ווייטער...
אפרים. מינקט איין אַ טיכעל אין קאלטע וואַסער און
פֿערבינד איהם דעם קאָפּ.

אריה. דאָס איז די איינציגע עצה: נאָר אהין...
רחל. ווי קען איך עם טהון?
אסתר. איך וועל נישט לאָזען מען זאָל איהם נאָך אַ מאָהל
אין טורמע זעצען — גענוג!

אריה. ווען כ'וואַלט זעהן, אז ס'געהט צו בעסער.
נחום (קוקט אַנגעשמרענגט צו דער סמעליע).
רחל (קוקט איהם אָן און שאַקעלט מיט'ן קאָפּ). אַט דאָס איז
די גאַנצע צרה. ס'האָט זיך איהם עפֿעם איין געהאַקט אין קאָפּ;
איין ואָך האָט זיך איהם איינגעהאַקט. אז ער איז אויטער אויף
אַנאַנדער וועלט; ער ווייסט גאָר נישט וואָס אַרום איהם טהוט
זיך. כ'האָב זיך געפֿרייט נעכטען... ער האָט גערעדט ווי אַ
קלאַרער מענש: דערצעהלט ווי ער האָט דאָרט געלעבט, ווי מען
האָט איהם געמאַטערט... כ'האָב געמיינט אז גאָט האָט אויף
מיר רחמנות געהאַט.

אפרים. (געהט אַרײַן אין צווייטען צימער).
אסתר (קוקט נאָך אפרים'ען). ער דערקורצט נאָך מעהר די
יאָהרען (די גאַנצע צייט האַלט נחום אין איין שעפטשען, מאַפּט וואָס אין
לויטען).

רחל. ווי רעדסטו עם אזוינע ווערטער? אזאַ עלטער אַזאַ
עלטער. אויב ס'פלאַצט אין איהם נישט די גאל איז ער שטאַרקער
פֿון אייזען.

נחום (ערוואַכער). פֿון באַרג בין איך אַראָבגעפֿאלען? איך

פאל! איך פאל! ראטעוועט מיר... ראטעוועט. איך פאל אין ים אריין...
איך פאל אין תהום אריין... (שרייט). איך פאל אין תהום א ריין!!
אסתר (גלעט איהם. וויינענדיג). שרני נים אזוי... שרני
נים אזוי. וועסט דאך אהן פחות בלייבען.

נחום (שעצטשעט). האלט מיר צו... האלט מיר צו...
רחל (שינקט איין) אין קאלטע וואסער א טיכעל און וויל איהם
פערבינדען דעם קאפ). לאז, מיין אוצר, איך וועל דיר ארום-בינדען
דעם קאפ.

נחום (שפרינגט אויף פֿון אַרט). איך לויף, צו די בערג וועל
איך לויפֿען. דארטען ווארט ער אויף מיר, דער אַדלער מייער,
צווישען די שווארצע וואַלקען זיצט ער און ווארט אויף מיר... ער
שפרייט אויס זיינע פֿליגעל און ווינקט צו מיר. ער בענגט נאָך
מיר... (ווינקט). קום צו מיר! קום, איך וועל דיר גאָר
נים טהון, דו האָסט מיר ביזן אָבגרונד אריינגעשלידערט...
שלאנגען האָבען מיר לעבעדיגערהייט געוואַלט איינשלינגען און
דערנאָך די פֿאַליעס (שנעל). איינע אויף דער אנדערער... אויף
דער אנדערער. איינע אויף דער אנדערער... אָט זיצט ער, דער
אַדלער מייער... רחמים בעט ער ביי מיר...
רחל. בינדט איהם ארום זיין קאָפּ ער מערקט נישט).

נחום (רעדט זעהר שנעל). געדענקסט, ווען מיר האָבען צו
דער זון געפֿלויגען... אויף יענער זייט וואַלקען געווען... אַראָב
פֿון דאָרט (מאַכט מיט די הענד). פֿיו — פֿיו!
רחל. עפעס אַנאָדלער האָט זיך איהם אין מח איינגע-
האקט — וואָס פֿאַר אַ יסורים האָט מען איהם דאָרט אָנגעטהון
(מיט אַ קלאַפּ אין פֿענסטער).

אריה (געהט צו צום פֿענסטער. קוקט זיך איין). ווער איז
דאָרט? פראים! האָבען זיך ארום געקליבען ארום פֿענסטער האָ-
בען נישט קיין בעסערס וואָס צו זעהן... פֿערד שטיקער... גרוי-
סע מענשען... אריינגעקראַכען אין שוויב אריין!
רחל. וועה איז מיר, וועה איז מיר.

נחום (געהט אום איבערן צימער מאַכט מיטן האַנד). אַ גרוי-
סער שטראָם וואָסער האָט געפֿלייצט — אויך איבער איהם...
43

כ'האָב קיין מורה ניט! פֿאַר'ן יהוּם — קיין מורא ניט! פֿאַר'ן לויתן — קיין מורא ניט! כ'בין פֿון פֿאַליע צו פֿאַליע געשפרונגען... פֿון איין עק וועלט צום אנדערען געשפרונגען... (שפירט פלוצלונג די גאַסע טיך אויפ'ן קאַפּ. כאַפּט זיך מיט ביידע הענד פֿאַר'ן קאַפּ). ראַט טעוועט מיר! ראַטעוועט מיר, איך טרינק זיך! איך טרינק זיך (בעט רחמים). וואָס שטעהסטו דאָרט... קום צו מיר מיין אָדלעך, און געהס מיר אויף דינע פֿלינגלען... דו שטעהסט אויפ'ן שפיץ פֿעלען און איך טרינק זיך... וועמען האָסטו דאָרט? דאָ בין דאָך... (קלאַפּט זיך אין האַרצען). אָט בין איך דאָך... דו זעהסט ניט? (וויינט). האָסט גאָר קיין רחמנות ניט אויף מיר, האָ? האָסט מיר פֿון דינע פֿלינגעל אַראַבגעוואַרפֿען און איך טרינק זיך ביז'ן האַלז אין וואַסער... זעה ביז'ן האַלז אין וואַסער שטעה איך... קיינער ראַטעוועט מיר ניט... קענסט מיר ניט... איך בין דאָך עס... איך אַ יתום בין איך... איך, דער יתום, שטעהט אין וואַסער און בעט רחמים... עלענד בין איך... אַליין בין איך!.. אַ יתום בין איך!.. (לאָזט זיך אַראַב).

אסתר (וויינט איבער איהם). וואָס שרייטסטו? וואָס וויינסטו... אין שטוב ביזטו דאָך... האָב קיין מורא ניט. אָט בין איך דאָך, דיין שוועסטער געבען דיר...

נחום (קוקט זיך ארום). שפירט אז ער זיצט אויף דער ערד. וויל זיך אויפהויבען און לאָזט זיך מאַכט-לאָז צוריק אַראַב). וואוּ בין איך? רחל. וועה איז מיר! אָן פּח איז ער געבליבען. אז מען פינדט איהם אַרום דעם קאַפּ מיט קאלטע וואַסער לאָזט עס איהם אַביסעל אָב.

אריה. קאלטע וואַנעס דאַרף מען איהם מאַכען. נחום (געהט לאַנגזאַם אַריין אין צווייטען צימער. אסתר געהט איהם גאָך).

אריה. ער וועט איך אלעמען דאָ פֿערמאַטערען... (עס קומען אַריין אין שטוב צוויי יוגע מענשען. בלייבען שטעהן ביים סיהר). די יונגע לייט. גוט וואָך! (רחל און אריה קוקען זיי אָן).

ערשטיער. אסתר איז פֿאַרהאַן? רחל. איך ראַט איך קינדערלאַך איהר זאָלט בעסער

אוועק געהן. ס'איז מיר אזוי אויך גענוג ביזער ... מיין מאן
וועט נאך ארויסגעהן ...

צווייטער. מיר האָבען געדארַט זעהן אסתר'ן.

אפרים (רייט זיך ארויס פֿון צימער). ווער איז דאָרט?!

זי זענען געקומען אהער? ... ארויס! ארויס! איהר וועט נאָך

מיין שוועל אובערטערטען? איהר האָט מיר ... איהר האָט מיר ...

מיין שטוב האָט איהר מיר חרוב געמאַכט ... ווי האָט איהר עס

א העזה? האָ? (וויין קיליע פֿאַל איהם ארויס פֿון האַנד. ווינע

פֿיס סרויסלען זיך איהם, שרייט). זעהט וואָס איהר האָט מיר אָנגע-

מאַכט ... א—רויס פֿון מיין שטוב!! א—ר—ויס!! גן—לָנים.

מער—דער! רשעים רש—עים!!

אסתר (לויזט אריין). מאַטע! זאָלסט נישט סמייען! מאַטע!

זאָלסט נישט! קיינער וועט מיר מיין לעבען נישט ... קיינער ...

(הוסט זיך שטאַרק פֿאַרנאָדער מיט אַ בלוטשטורץ שרייענדיג). קיינער

וועט מיר נישט ... (די יונגע לויט מאַכען זיך ארויס פֿון שטוב).

אפרים (שטעהט אויף זיין אָרט ווי צוגעשמירט שאַקעלט זיך

ווי שבור ... שעפּטעט „רש—עים ... רש—עים“ ...).

רחל (לויפֿט צו אסתר'ן).

פֿאַר האַנד.



3 0112 062187973